

पर्यावरण संरक्षण हेतु अधिकाधिक वृक्षारोपण आवश्यक—महापौर



कोरबा 19 जुलाई 2020 –महापौर श्री राजकिशोर प्रसाद ने आज कहा कि पर्यावरण के संरक्षण के लिए अधिक से अधिक संख्या में वृक्षारोपण करना आज की बड़ी जरूरत है, उन्होंने कहा कि केवल पौधे का रोपण करना ही काफी नहीं है, बल्कि रोपित किए गए पौधे की लगातार देखभाल कर उसे वृक्ष का रूप देना महत्वपूर्ण है। उन्होंने कहा कि यदि पर्यावरण को संरक्षित रखना है तो हमें अधिक से अधिक वृक्षारोपण करना होगा।

उक्त बातें महापौर श्री राजकिशोर प्रसाद ने वार्ड क्र. 28 में वृक्षारोपण कार्य के दौरान कहीं। नगर पालिक निगम कोरबा के वार्ड क्र. 28 में नासरत मेनोनाईट चर्च में महापौर श्री राजकिशोर प्रसाद के मुख्य आतिथ्य में वृक्षारोपण का आयोजन किया गया, यह आयोजन नासरत मेनोनाईट चर्च कमेटी द्वारा किया गया था। महापौर श्री राजकिशोर प्रसाद ने इस मौके पर फलदार वृक्ष का रोपण किया, साथ ही उपस्थित अन्य अतिथियों एवं आयोजकों द्वारा भी विभिन्न प्रजातियों के फलदार पौधे रोपित किए गए। इस मौके पर महापौर श्री प्रसाद ने आगे कहा कि आज जो वृक्षारोपण का आयोजन किया गया है, निश्चित रूप से वह सराहनीय है, इससे सभी को प्रेरणा मिलती है तथा लोग पौधों के रोपण तथा उसके संरक्षण के लिए प्रेरित होते हैं। इस अवसर पर मेयर इन काउंसिल सदस्य सपना चौहान, प्रदीपराय जायसवाल, कुसुम द्विवेदी, नफीसा बेगम, सुनीता तिग्गा, देवकुमार जायसवाल, शशि अग्रवाल, राजमति यादव, राजेश यादव, जयप्रकाश कौंसिल, आदि के साथ अन्य लोग उपस्थित थे।